

## بِسْمِ اللّٰهِ الرَّحْمٰنِ الرَّحِیْمِ

## سورة الانفال (8)

## آیت نمبر (8/ الانفال: 1 تا 4)

ن ف ل

(ن) نَفَلًا

(1) زیادہ عطیہ دینا۔ (2) مال غنیمت تقسیم کرنا۔

نَفَالًا

ج: اَنْفَالًا۔ اسم ذات ہے۔ مال غنیمت۔ زیر مطالعہ آیت۔ 1

نَافِلَةٌ

(1) فرض سے زیادہ۔ اضافی۔ (2) اولاد کی اولاد۔ پوتا۔ ﴿وَمِنَ الْاَيْلِ فَتَهَجِدُ بِهٖ نَافِلَةً لِّكَ﴾ (17/ بنی اسرائیل: 79) ”اور رات میں سے جاگ کر نماز پڑھیے اس میں، اضافی ہوتے ہوئے آپ کے لیے۔“ ﴿وَوَهَبْنَا لَهٗ اِسْحَاقَ ط وَيَعْقُوْبَ نَافِلَةً ط﴾ (21/ الانبیاء: 72) ”اور ہم نے عطا کیا ان کو اسحاق اور یعقوب پوتا ہوتے ہوئے۔“

و ج ل

(س) وَجَلًا

دل میں خوف محسوس کرنا۔ کانپ اٹھنا۔ ڈرنا۔ زیر مطالعہ آیت۔ 2

وَجَلًا

صفت ہے جو اسم الفاعل کے معنی میں آتا ہے۔ خوف محسوس کرنے والا۔ ڈرنے والا۔ ﴿اِنَّا مِنْكُمْ وَجَلُونَ ﴿۵۲﴾﴾ (15/ الحجر: 52) ”بیشک ہم تم لوگوں سے خوف محسوس کرنے والے ہیں۔“

## ترجمہ

يَسْأَلُونَكَ	عَنِ الْاَنْفَالِ ط	قُلْ	الْاَنْفَالُ	بِاللّٰهِ	وَالرَّسُولِ ؕ
یہ لوگ پوچھتے ہیں آپ سے	مال غنیمت کے بارے میں	آپ کہہ دیجیے	مال غنیمت	اللہ کے لیے ہے	اور ان رسول کے لیے ہے
فَاتَّقُوا	اللّٰهَ	وَاصْلِحُوا	ذَاتَ بَيْنِكُمْ ص	وَاطِيعُوا	اللّٰهَ
پس تم تقویٰ اختیار کرو	اللہ کا	اور اصلاح کرو	آپس کی	اور اطاعت کرو	اللہ کی
مُؤْمِنِينَ ①	اِنَّهَا	الْمُؤْمِنُونَ	الَّذِينَ	اِذَا	ذُكِرَ
ایمان لانے والے ہو	کچھ نہیں سوائے اس کے کہ	ایمان لانے والے	وہ لوگ ہیں جو کہ	جب کبھی بھی	ذکر کیا جاتا ہے
قُلُوبُهُمْ	وَإِذَا	تَلَّيْتِ	عَلَيْهِمْ	اٰيٰتُهُ	زَادَتْهُمْ
ان کے دل	اور جب کبھی	پڑھ کر سنائی جاتی ہیں	ان کو	اُس کی آیات	تو وہ زیادہ کرتی ہیں ان کو
وَعَلَىٰ رَبِّهِمْ	رَاٰیْمَانًا	يُنْفِقُونَ ط	اُولٰٓئِكَ		
اور اپنے رب پر ہی	بلحاظ ایمان کے	وہ خرچ کرتے ہیں	وہ لوگ		
يَتَوَكَّلُونَ ②	الَّذِينَ	يُقِيمُونَ	الصَّلٰوةَ	وَمِمَّا	رَزَقْنَهُمْ
وہ لوگ بھروسہ کرتے ہیں	وہ لوگ جو	قائم رکھتے ہیں	نماز کو	اور اس میں سے جو	ہم نے عطا کیا ان کو

هُمُ الْمُؤْمِنُونَ	حَقًّا	لَهُمْ	دَرَجَاتٌ	عِنْدَ رَبِّهِمْ	وَمَغْفِرَةٌ	وَالرَّزَقَ كَرِيمًا
ہی ایمان لانے والے ہیں	حقیقتاً	ان کے لیے ہی	درجے ہیں	ان کے رب کے پاس	اور مغفرت ہے	اور باعزت رزق ہے

آیت نمبر- 2 میں زَادَتْهُمْ إِيْمَانًا کے الفاظ سے معلوم ہو گیا کہ ایمان ایک ایسے درخت کی مانند ہے جس کی جڑ بھی ہے اور شاخیں بھی۔ عقائد اس کی جڑ ہیں اور احکام شرعی اس کی شاخیں اور برگ و بار ہیں، جس طرح ایک شاداب درخت اپنی جڑوں سے بھی غذا حاصل کرتا ہے اور اپنی شاخوں اور پتوں سے بھی، اسی طرح ایمان عقائد کی معرفت اور احکام کی بجا آوری، دونوں سے غذا اور قوت حاصل کرتا ہے۔ اس لیے اس کے صحیح نشوونما کے لیے ضروری ہے کہ اس کی جڑ اور اس کی شاخوں، دونوں کی دیکھ بھال ہوتی رہے۔ اس طرح یہ بڑھتا اور پھلتا پھولتا ہے اور اس کے مفقود ہو جانے سے وہ گھٹتا، سکڑتا اور مردہ ہو جاتا ہے۔ (تدبر القرآن)

نوٹ: 1

### آیت نمبر (8/ الانفال: 5 تا 10)

ش و ک

(ن) شَوْكًا کسی کو کاٹنا چھوٹا۔  
شَوْكٌ اسم جنس ہے۔ واحد شَوْكَةٌ. ج: أشْوَكٌ۔ کائنا۔ جنگی ہتھیار۔ آیت زیر مطالعہ- 7

غ و ث

(ن) غَوًّا مدد کرنا۔ ﴿وَإِنْ يَسْتَعِينُوا يَغَاثُوا بِمَاءٍ كَالْمُهْلِ﴾ (18/ الکہف: 29) ”اگر وہ لوگ مدد کے لیے پکاریں گے تو ان کی مدد کی جائے گی ایسے پانی سے جیسے پگھلی ہوئی دھات۔“  
(استفعال) اِسْتِغَاثَةً مدد کے لیے پکارنا۔ زیر مطالعہ آیت- 9

ر د ف

(س) رَدْفًا کسی کے پیچھے سوار ہونا۔ کسی کے پیچھے لگنا۔ ﴿عَلَىٰ أَنْ يَكُونَ رَدْفًا لَكُمْ بَعْضُ الَّذِينَ تَسْتَعِجُونَ﴾ (27/ النمل: 72) ”ہو سکتا ہے کہ تمہارے پیچھے آگے ہو اس کی بعض جس کی تم جلدی مچاتے ہو۔“  
رَادِفَةٌ پیچھے لگنے والی۔ ﴿تَتَّبِعُهَا الرَّادِفَةُ﴾ (79/ الذلعت: 7) ”پیچھے آئے گی اس کے پیچھے لگنے والی۔“  
(انفال) اِرْدَافًا (۱) کسی کو کسی کے پیچھے لگانا۔ (۲) کسی کو اپنے پیچھے لگانا۔ لگاتار آنا۔  
مُرْدِفٌ لگاتار آنے والا۔ زیر مطالعہ آیت- 9

ترکیب

(آیت- 7) يِعِدُّ کا مفعول اول كُمْ ہے اور مفعول ثانی اِحْدَى الظَّائِفَتَيْنِ ہے۔ اس لیے اِحْدَى حالت نصب میں آیا ہے۔ اِنَّهَا لَكُمْ تَاكِيْدٌ کے لیے ہے، اَنْ يُحَقِّقَ کے اَنْ پر عطف ہونے کی وجہ سے يَقْطَعُ حالت نصب میں ہے۔ اس لیے اس کا ترجمہ اسی لحاظ سے ہوگا۔

### ترجمہ

كَمَا	اَخْرَجَكَ	رَبُّكَ	مِنْ بَيْتِكَ	بِالْحَقِّ	وَاِنَّ	فَرِيْقًا	مِّنَ الْمُؤْمِنِيْنَ
جیسے کہ	آپ کو نکالا	آپ کے رب نے	آپ کے گھر سے	حق کے ساتھ	اور بیشک	ایک فریق	مومنوں میں سے

لَكَرَهُونَ ۝	يُجَادِلُونَكَ	فِي الْحَقِّ	بَعْدَ مَا	تَبَيَّنَ	كَانَمَا	يَسَاقُونَ ۝۱۹۱
یقیناً ناپسند کرنے والا تھا	وہ لوگ بحث کرتے تھے آپ سے	حق (بات) میں	اس کے بعد کہ جو	واضح ہوا	گویا کہ	وہ لوگ ہانکے جاتے ہیں
إِلَى الْمَوْتِ	وَ	هُمْ	يَنْظُرُونَ ۝	وَإِذْ	يَعِدُّكُمْ	اللَّهُ
موت کی طرف	اس حال میں کہ	وہ	دیکھتے ہیں	اور جب	وعدہ کیا تم سے	اللہ نے
وَتَوَدُّونَ	أَنَّ	عَبِيدَ ذَاتِ الشُّوْكَةِ	تَكُونُ	لَكُمْ	وَيُرِيدُ	اللَّهُ
اور تم لوگ چاہتے تھے	کہ	ہتھیار والی کے علاوہ	ہو	تمہارے لیے	اور چاہتا تھا	اللہ
بِكَلِمَتِهِ	وَيَقْطَعُ	دَابِرَ الْكَافِرِينَ ۝	لِيُحِقَّ	الْحَقَّ	وَيُبْطِلَ	الْبَاطِلَ
اپنے فرمانوں سے	اور وہ کاٹے	کافروں کی جڑ کو	تاکہ وہ حق کرے	حق کو	اور باطل کرے	باطل کو
الْمُجْرِمُونَ ۝	إِذْ	تَسْتَعِينُونَ	رَبَّكُمْ	فَاسْتَجَابَ	لَكُمْ	أَنِّي
مجرم لوگ	جب	تم لوگ مدد کے لیے پکارتے تھے	اپنے رب کو	تو اس نے جواب دیا	تمہیں	کہ میں
كُمُ	بِالْفِ	مِّنَ الْمَلِكَةِ	مُرْدِفِينَ ۝	وَمَا جَعَلَهُ	اللَّهُ	إِلَّا
تمہاری	ایک ہزار سے	فرشتوں میں سے	لگا تار آنے والے ہوتے ہوئے	اور نہیں بنایا اس کو	اللہ نے	مگر
بِهِ	قُلُوبَكُمْ ۝	وَمَا النَّصْرُ	إِلَّا	مِنَ عِنْدِ اللَّهِ ۝	إِنَّ اللَّهَ	عَزِيزٌ
اس سے	تمہارے دل	اور نصرت نہیں ہے	مگر	اللہ کے پاس سے	بیشک اللہ	بالادست ہے
						حَكِيمٌ ۝

یہ آیات ان روایات کی تردید کر رہی ہیں جو جنگ بدر کے سلسلے میں عموماً کتب سیرت و مغازی میں نقل کی جاتی ہیں، یعنی یہ کہ ابتداءً نبی صلی اللہ علیہ وسلم اور مومنین قافلے کو لوٹنے کے لیے مدینہ سے روانہ ہوئے تھے۔ پھر چند منزل آگے جا کر جب معلوم ہوا کہ قریش کا لشکر قافلہ کی حفاظت کے لیے آ رہا ہے۔ تب یہ مشورہ کیا گیا کہ قافلے پر حملہ کیا جائے یا لشکر کا مقابلہ۔ اس کے برعکس قرآن یہ بتا رہا ہے کہ جس وقت نبی صلی اللہ علیہ وسلم اپنے گھر سے نکلے تھے اسی وقت یہ امر آپ کے پیش نظر تھا کہ قریش کے لشکر سے فیصلہ کن مقابلہ کیا جائے۔ اور یہ مشاوت بھی اسی وقت ہوئی تھی کہ قافلہ اور لشکر میں سے کس کو حملہ کے لیے منتخب کیا جائے اور باوجود اس کے کہ مومنین پر یہ حقیقت واضح ہو چکی تھی کہ لشکر ہی سے نمٹنا ضروری ہے، پھر بھی ان میں سے ایک گروہ اسے بچنے کے لیے حجت کرتا رہا۔ اور بالآخر جب آخری رائے یہ قرار پائی کہ لشکر ہی کی طرف چلنا چاہیے تو یہ گروہ مدینہ سے یہ خیال کرتا ہوا چلا کہ ہم سیدھے موت کے منہ میں ہانکے جا رہے ہیں۔ (تفہیم القرآن)

نوٹ: 1

## آیت نمبر (11 تا 19)

ع ن ق

(س)

لمی گردن والا ہونا۔

عَنْقًا

ج: اَعْنَاقٌ۔ گردن۔ زیر مطالعہ آیت۔ 12

عُنُقٌ

ب ن ن

9394

(ض) بِنًا کسی جگہ اقامت پذیر ہونا۔  
 بِنَانُ اسم جنس ہے۔ واحد بِنَانَةٌ۔ ج: بِنَانَاتٌ۔ انگلیوں کے پور۔ زیر مطالعہ آیت۔ 12

ز ح ف

(ف) زَحْفًا آہستہ آہستہ گھسٹنا۔ کثرت کی وجہ سے لشکر کا آہستہ آہستہ چلنا۔ زیر مطالعہ آیت۔ 15

ح و ز

(ن) حَوْزًا اکٹھا کرنا۔ جمع کرنا۔  
 تَحْوِزًا سانپ کا کنڈلی مارنا۔ حمایتی سے جاملنا۔  
 مَتَحَوِّزٌ اسم الفاعل ہے۔ جاننے والا۔ زیر مطالعہ آیت۔ 16

## ترجمہ

إِذْ	يُغَشِّبِكُمْ	الْتَّعَاسُ	أَمْنَةً	مِّنْهُ	وَيُنزِلُ	عَلَيْكُمْ	مِّنَ السَّمَاءِ	مَاءً
جب	اس نے ڈھانپ دیا تم لوگوں کو	اونگھ سے	امن ہوتے ہوئے	اپنی طرف سے	اور اس نے اتارا	تم پر	آسمان سے	پانی

لِيُطَهِّرَكُمْ	بِهِ	وَيَذْهَبَ	عَنْكُمْ	رِجْزَ الشَّيْطَانِ	وَلِيُبْطِ	عَلَى قُلُوبِكُمْ
تا کہ وہ پاک کرے تم لوگوں کو	اس سے	اور وہ لے جائے	تم سے	شیطان کی نجاست کو	اور تا کہ وہ مضبوط کرے	تمہارے دلوں کو

وَيُنزِلُ	بِهِ	الْأَقْدَامَ ۝	إِذْ	يُوحِي	رَبُّكَ	إِلَى الْمَلَائِكَةِ	أَنِّي	مَعَكُمْ
اور وہ جمادے	اس سے	قدموں کو	جب	وحی کیا	آپ کے رب نے	فرشتوں کی طرف	کہ میں	تمہارے ساتھ ہوں

فَتَنَّبَتُوا	الَّذِينَ	أَمَنُوا	سَأَلْتَنِي	فِي قُلُوبِ الَّذِينَ	كَفَرُوا	الرُّعْبَ	فَاضْرِبُوا
پس تم لوگ جمادو	ان لوگوں کو جو	ایمان لائے	میں ڈالوں گا	ان کے دلوں میں جنہوں نے	کفر کیا	رعب	پس تم لوگ مارو

فَوْقَ الْأَعْنَاقِ	وَاضْرِبُوا	مِنْهُمْ	كُلَّ بَنَانٍ ۝	ذَلِكَ	بِأَنَّهُمْ	شَاقُوا	اللَّهُ
گردنوں کے اوپر	اور مارو	ان میں سے	ہر ایک پور کو	یہ	اس سبب سے کہ انہوں نے	مخالفت کی	اللہ کی

وَرَسُولُهُ ۝	وَمَنْ	يُشَاقِقِ	اللَّهُ	وَرَسُولَهُ	فَإِنَّ	اللَّهُ	شَدِيدُ الْعِقَابِ ۝	ذِكْرُكُمْ
اور اس کے رسول کی	اور جو	مخالفت کرے گا	اللہ کی	اور اس کے رسول کی	تو بیشک	اللہ	گرفت کرنے کا سخت ہے	یہ ہے

فَذُوقُوا	وَأَنَّ	لِلْكَافِرِينَ	عَذَابَ النَّارِ ۝	يَأْتِيهَا الَّذِينَ	أَمَنُوا	إِذَا	لَقِيتُمْ
پس تم لوگ چکھو اس کو	اور یہ کہ	کافروں کے لیے	آگ کا عذاب ہے	اے لوگو جو	ایمان لائے	جب کبھی	تم لوگ ملو

الَّذِينَ	كَفَرُوا	زَحْفًا	فَلَا تُؤْتُوهُمْ	الْأَدْبَارَ ۝	وَمَنْ	يُؤَلِّهِمْ	يَوْمَئِذٍ
ان سے جنہوں نے	کفر کیا	میدان جنگ میں	تو تم لوگ مت پھیرو ان سے	پیٹھوں کو	اور جو	پھیرے گا ان سے	اس دن



دُبْرًا	إِلَّا	مُتَحَرِّفًا	لِقِتَالٍ	أَوْ	مُتَحَيِّرًا	إِلَى فِتْنَةٍ
اپنی پیٹھ کو	سوائے اس کے کہ	جھکائی دینے والا ہوتے ہوئے	قتال کے لیے	یا	ملنے والا ہوتے ہوئے	کسی جماعت سے

فَقَدْ بَاءَ	بِعَضْبٍ	مِّنَ اللَّهِ	وَمَا وَهُ	جَهَنَّمَ	وَبِئْسَ الْبَصِيرُ ⑩	فَلَمَّا تَفَتَّتْهُمُ
تو وہ لوٹا ہے	ایک غضب کے ساتھ	اللہ (کی طرف) سے	اور اس کا ٹھکانہ	جہنم ہے	اور کتنی بری ہے لوٹنے کی جگہ	تو تم لوگوں نے قتل نہیں کیا ان کو

وَلَكِنَّ	اللَّهُ	قَتَلَهُمْ ⑪	وَمَا رَمَيْتَ	إِذْ	رَمَيْتَ	وَلَكِنَّ	اللَّهُ	رَفَعَهُ	وَلِيُبَيِّنَ
اور لیکن	اللہ نے	قتل کیا ان کو	اور آپ نے نہیں پھینکا	جب	آپ نے پھینکا	اور لیکن	اللہ نے	پھینکا	اور تاکہ وہ آزمائے

الْمُؤْمِنِينَ	مِنْهُ بَلَاءٌ حَسَنًا	إِنَّ اللَّهَ	سَمِيعٌ	عَلِيمٌ ⑫	ذَلِكُمْ	وَإِنَّ	اللَّهُ	مُوْهِنٌ كَيْدَ الْكٰفِرِينَ ⑬
مومنوں کو	جیسا کہ خوبصورت آزمانے کا حق ہے	بیشک اللہ	سننے والا ہے	جاننے والا ہے	یہ ہے	اور یہ کہ	اللہ	کافروں کی تدبیر کو کمزور کر نیو والا ہے

إِنْ	تَسْتَفْتِحُوا	فَقَدْ جَاءَكُمْ	الْفَتْحُ ⑭	وَإِنْ	تَنْتَهُوا	فَهُوَ	خَيْرٌ	لَّكُمْ ⑮	وَإِنْ
اگر	تم لوگ فیصلہ مانگتے ہو	تو آپ کا ہے تمہارے پاس	فیصلہ	اور اگر	تم لوگ باز آ جاؤ	تو یہ	بہتر ہے	تمہارے لیے	اور اگر

تَعُوذُوا	نَعُدُّ	وَلَكِنْ نُّغْفِرُ	عَنْكُمْ	فَعَثَّكُمْ	شَيْئًا	وَأَكُوْ
تم لوگ دوبارہ کرو گے	تو ہم (بھی) دوبارہ کریں گے	اور ہرگز بے نیاز نہیں کرے گی	تم کو	تمہاری جماعت	کچھ بھی	اگرچہ

كَثُرَتْ ⑯	وَإِنَّ	اللَّهُ	مَعَ الْمُؤْمِنِينَ ⑰
وہ زیادہ (بھی) ہو	اور یہ کہ	اللہ	مومنوں کے ساتھ ہے

## نوٹ: 1

ہمارے کچھ بھائیوں کی رائے ہے کہ احادیث کی سند پر تو بہت تحقیق ہوئی ہے لیکن ان کے من پر تحقیق نہیں ہوئی، حالانکہ اس کی سخت ضرورت ہے۔ اس ضمن میں وہ لوگ جو حوالے دیتے ہیں، ان میں زیر مطالعہ آیت - 11 کا حوالہ شامل ہے۔ ان کا کہنا ہے کہ عین اس وقت اونگھ طاری ہو جائے جب زور شور سے جنگ جاری ہو اور حالت یہ ہو جائے کہ لوگوں کے ہاتھوں سے تلواریں چھوٹ ک گر پڑی ہوں، یہ بات عقل قبول نہیں کرتی۔ جبکہ ابن کثیر میں یہی منہوم دیا ہے۔ اس لیے احادیث کے متن پر تحقیق کی ضرورت ہے۔ حقیقت واضح کرنے کے لیے پہلے ہم ابن کثیر کی متعلقہ عبارت نقل کر رہے ہیں اس کے بعد اپنی وضاحت پیش کریں گے۔

”اللہ پاک ان احسانات کو یاد دلاتا ہے کہ وقت جنگ تم پر غنودگی طاری کر کے ہم نے تم پر احسان کیا ہے کہ اپنی قلت اور دشمن کی کثرت کا جو تمہیں احساس تھا اور اس احساس کے تحت تم پر ایک خوف سا طاری ہوا اس سے تمہیں مامون کر دیا اور اسی طرح اللہ نے یوم احد میں بھی کیا تھا۔ (یہاں آیت 3 / آل عمران: 154 کی متعلقہ عربی عبارت اور ترجمہ ہے)۔ ابو طلحہ کہتے ہیں کہ جنگ احد کے روز مجھے بھی غنودگی آ گئی تھی کہ تلوار میرے ہاتھ سے گری جاتی تھی اور میں اٹھاتا جاتا تھا اور میں لوگوں کو بھی دیکھ رہا تھا کہ ڈھال سر پر لگائے ہوئے نیند میں جھول رہے تھے۔ حضرت علیؓ کہتے ہیں کہ بدر کے روز مقدادؓ کے سوا کسی کے پاس واری نہیں تھی۔ ہم سب نیند کے عالم میں تھے۔ لیکن رسول اللہ ﷺ ایک درخت کے نیچے صبح تک نمازیں پڑھتے رہے اور خدا کے آگے روتے رہے، ابن مسعودؓ کہتے ہیں کہ بروز جنگ یہ اونگھ خدا کی طرف سے گویا ایک امن کی شکل میں تھی اور نماز میں یہی اونگھ شیطان کی طرف سے ہوتی ہے۔ قنادہؓ کہتے ہیں اونگھ سر میں

ہوتی ہے اور نیند دل میں ہوتی ہے۔ میں کہتا ہوں کہ غنودگی یوم احد میں گھیرے ہوئے تھی اور یہ خبر تو بہت عام اور مشہور ہے اور یہاں آیت شریفہ سیاق قصہ بدر میں ہے اور یہ اس بات پر دلیل ہے کہ بدر میں غنودگی طاری تھی اور یہ شت جنگ میں مومنین پر طاری ہو یا یا کرتی تھی تاکہ ان کے قلوب اللہ کی مدد سے مطمئن اور مامون رہیں اور یہ مومنین پر اللہ کا فضل اور رحمت ہے۔“

اب پہلی بات یہ نوٹ کریں کہ اس پوری عبارت میں رسول اللہ ﷺ کا کوئی ارشاد منقول نہیں ہے۔ وہ بات سارے فسائے میں جس کا ذکر نہ تھا۔ وہ بات ان کو بہت ناگوار گزری ہے۔ دوسری بات یہ نوٹ کریں کہ صحابہ کرامؓ کے کسی قول سے یہ مترشح نہیں ہے کہ یہ اونگھ عین حالت کارزار میں طاری ہوئی تھی، نہ احد میں اور نہ ہی بدر میں۔ آل عمران کی آیت اس ضمن میں بہت واضح ہے کہ احد میں شکست ہو جانے کے بعد مسلمان فوج کے ایک گروہ پر ایک اونگھ طاری کی گئی تھی اور طلحہؓ اس کی کیفیت بیان کر رہے ہیں۔ اگر کوئی یہ سمجھتا ہے کہ وہ عین حالت جنگ کی کیفیت بیان کر رہے ہیں تو یہ اس کے اپنے ذہن کا تصوراتی ہیولہ ہے جس کا حقیقت سے کوئی تعلق نہیں ہے۔ حضرت علیؓ کا قول بہت واضح ہے کہ یہ اونگھ رات کے وقت طاری کی گئی تھی۔ جبکہ ابن مسعودؓ اور قتادہؓ کے اقوال آیت زیر مطالعہ کی تفسیر سے متعلق ہیں، جنگ کے ذاتی تجربہ کا بیان نہیں ہے، البتہ ابن کثیرؒ کا اپنا قول یہ ہے کہ اونگھ عین حالت جنگ میں طاری کی گئی تھی۔ تو یہ ایک مفسر کا قول ہے جس سے اختلاف ممکن ہے اور اکثر مفسرین نے ان کی اس رائے سے اختلاف کیا بھی ہے۔

مذکورہ تجربہ سے یہ بات پوری واضح ہو جاتی ہے کہ اسناد کی تحقیق کے بعد جب معلوم ہو جائے کہ یہ رسول اللہ ﷺ کا فرمان ہے تو پھر اس کے متن پر تحقیق کرنا چہ معنی دارو۔ ایسا سوچنا بھی بڑی جسارت کی بات ہے۔ اللہ تعالیٰ ہم سب کو اپنی امان میں رکھے۔ البتہ کسی متن سے کوئی جو مفہوم اخذ کرتا ہے، اس مفہوم پر تحقیق ہو سکتی ہے اور اس ضرورت کے ہم معترف ہیں۔ فی زمانہ اس ضمن میں ایک مزید ضرورت کا اضافہ ہو گیا۔ وہ اس طرح کہ پاکستان بننے کے بعد ہمارے معاشرے میں نو دہلیتوں کا ایک طبقہ وجود میں آیا تھا۔ آج کل نو تعلیمیوں کا ایک طبقہ وجود میں آ گیا ہے۔ یہ لوگ جس طرح کے مفاہیم اخذ کرتے ہیں۔ اس کا ایک نقشہ آپ مذکورہ بالا تجزیہ میں دیکھ چکے ہیں۔ ان کے دو چار اور مفاہیم اگر آپ کے سامنے آگئے تو آپ کو بھی اس ضرورت کا احساس ہونے لگے گا کہ مفہوم اخذ کرنے والے کے دماغ پر بھی تحقیق ہونی چاہیے کہ وہ ورکنگ آرڈر میں ہے کہ نہیں۔

آخری بات یہ ہے کہ احادیث کے متن پر تحقیق کرنے سے بات ختم نہیں ہوگی بلکہ بات شروع ہوگی۔ ایک صاحب کو میں ذاتی طور پر جانتا ہوں جو قرآن مجید کی چند آیات کے متن پر تحقیق کرنے کے بعد اس نتیجہ پر پہنچے تھے کہ یہ اللہ کا کلام اور قرآن مجید کی آیات نہیں ہو سکتیں بلکہ یہ من گھڑت (موضوع) آیات ہیں جو کسی نے قرآن میں شامل کر دی ہیں۔ اپنی تحقیق کا لب لباب بڑی داد طلب نظروں سے جب وہ میرے سامنے پیش کر چکے تو میں نے اعتراف کیا کہ آپ کی ریسرچ اتنی گہری ہے کہ وہ ”خوض“ کے ”رتبہ“ کو پہنچی ہوئی ہے۔ اس لیے صرف آپ ہی اس کے اہل ہیں کہ اب آپ اس آیت کے متن پر تحقیق کریں جس میں اللہ نے قرآن کی حفاظت کا وعدہ کیا ہے۔ اس کے بعد انہوں نے مجھ جیسے جاہل سے ہمیشہ کے لیے قطع تعلق کر لیا۔

آیت - 19 میں خطاب مومنوں سے نہیں بلکہ کافروں سے ہے۔ مشرکین جنگ بدر کے لیے مکہ سے چلنے لگے تو غلاف کعبہ پکڑ کر دعا مانگنے لگے کہ اے خدا دونوں فریقوں میں جو تیرے نزدیک افضل ہے اور جس کا قبلہ بہتر ہے اس کی مدد فرما (ابن کثیر)۔ آیت میں اسی کا حوالہ ہے۔

نوٹ: 2

## آیت نمبر (20 تا 28)

939

ترکیب

(آیت-20) وَلَا تَوَلَّوْا اِرْصَالًا وَلَا تَتَوَلَّوْا هِبَةً (آیت-22) شَرَّ الدَّوَابِّ مَبْدَأُهَا۔ الصُّمُّ اور الْبُكْمُ اس کی معرفہ خبریں ہیں جبکہ الَّذِينَ لَا يَعْقِلُونَ خبروں کا بدل ہے۔ (آیت-24) وَأَنَّ فِي ضَمِيرِ الشَّانِ هِيَ۔ (آیت-25) فِتْنَةٌ نَكْرَهٌ مَخْصُوصَةٌ ہے جبکہ لَا تُصِيبَنَّ سے آگے پورا جملہ اس کی خصوصیت ہے۔ (آیت-26) أَنْتُمْ كِي خَبْرًا وَلِ قَلِيلٍ هِيَ اور مُسْتَضْعَفُونَ اس کی خبر ثانی ہے۔ (آیت-27) لَا تَخُونُوا كِي لَائِي نَهِي پْر عَطْفِ هُونِي كِي وَجْهِي سِي آگِي وَتَخُونُوا مَجْرُومِ هُوَا هِي۔

## ترجمہ

يَا أَيُّهَا الَّذِينَ	أَمَنُوا	أَطِيعُوا	اللَّهُ	وَرَسُولَهُ	وَلَا تَوَلَّوْا	عَنْهُ	وَ
اے لوگو جو	ایمان لائے ہو	تم لوگ اطاعت کرو	اللہ کی	اور اس کے رسول کی	اور روگردانی مت کرو	ان سے	اس حال میں کہ

أَنْتُمْ	تَسْمَعُونَ	وَلَا تَكُونُوا	كَالَّذِينَ	قَالُوا	سَمِعْنَا	وَ	هُمْ	لَا يَسْعَوْنَ
تم لوگ	سننے ہو	اور تم لوگ مت ہو	ان کی مانند جنہوں نے	کہا	ہم نے سنا	حالانکہ	وہ لوگ	نہیں سنتے

إِنَّ	شَرَّ الدَّوَابِّ	عِنْدَ اللَّهِ	الصُّمُّ	الْبُكْمُ	الَّذِينَ	لَا يَعْقِلُونَ	وَكُو	عَلِمَ	اللَّهُ
بیشک	زمین پر چلنے والوں کے بدترین	اللہ کے ہاں	بہرے ہیں	گونگے ہیں	وہ لوگ جو	عقل نہیں کرتے	اور اگر	جانتا	اللہ

فِيهِمْ	خَيْرًا	لَّا أَسْبَعَهُمْ	وَكُو	أَسْبَعَهُمْ	لَتَوَلَّوْا	وَهُمْ	مُعْرَضُونَ
ان میں	کوئی بھلائی	تو وہ ضرور سنا تان کو	اور اگر	وہ سنا تان کو	تو وہ ضرور روگردانی کرتے	اور وہ ہیں (ہی)	اعترض کرنے والے

يَا أَيُّهَا الَّذِينَ	أَمَنُوا	اسْتَجِيبُوا	لِلَّهِ	وَلِلرَّسُولِ	إِذَا	دَعَاكُمْ	لِهَا	يُحْيِيكُمْ
اے لوگو جو	ایمان لائے	تم لوگ حکم مانو	اللہ کا	اور ان رسول کا	جب بھی	وہ بلائیں تم کو	اس کے لیے جو	زندگی دیتی ہے تم کو

وَأَعْلَمُوا	أَنَّ	اللَّهُ	يَحُولُ	بَيْنَ الْمَرْءِ وَقَلْبِهِ	وَأَنَّ	لِئِيهِ	تُحْشَرُونَ
اور جان لو	کہ	اللہ	حائل کر دیتا ہے	آدمی اور اس کے دل کے درمیان	اور حقیقت تو یہ ہے کہ	اس کی طرف ہی	تم لوگ جمع کیے جاؤ گے

وَاتَّقُوا	فِتْنَةً	لَّا تُصِيبَنَّ	الَّذِينَ	ظَلَمُوا	مِنْكُمْ	حَاصَّةً
اور تم لوگ بچو	ایک ایسی آزمائش سے جو	ہرگز نہیں پہنچے گی	(صرف) ان لوگوں کو (ہی) جنہوں نے	ظلم کیا	تم میں سے	خاص کر نیوالی ہوتے ہوئے

وَأَعْلَمُوا	أَنَّ	اللَّهُ	شَدِيدُ الْعِقَابِ	وَإِذْ كُرُوا	إِذْ	أَنْتُمْ	قَلِيلٌ	مُسْتَضْعَفُونَ	فِي الْأَرْضِ
اور جان لو	کہ	اللہ	پکڑ کا سخت ہے	اور یاد کرو	جب	تم لوگ	اقلیت میں تھے	کمزور سمجھے جاتے تھے	زمین میں

تَخَافُونَ	أَنَّ	يَتَخَفَنَّكُمْ	النَّاسُ	فَأَوْكُمْ	وَأَيِّدَكُمْ	بِنَصْرِهِ
تم لوگ ڈرتے تھے	کہ	اچک لیں گے تم کو	لوگ	تو اس نے ٹھکانہ دیا تم کو	اور اس نے تائید کی تمہاری	اپنی مدد سے

وَرَزَقَكُمْ	مِنَ الصَّيِّبَاتِ	لَعَلَّكُمْ	تَشْكُرُونَ ﴿٣٥﴾	يَا أَيُّهَا الَّذِينَ آمَنُوا	لَا تَخُونُوا
اور رزق دیا تم کو	پاکیزہ (چیزوں) میں سے	شاید کہ تم لوگ	شکر ادا کرو	اے لوگو جو	تم لوگ خیانت مت کرو

اللَّهُ	وَالرَّسُولَ	وَتَخُونُوا	أَمَنَّاكُمْ	وَ	أَنْتُمْ	تَعْلَمُونَ ﴿٣٦﴾	وَأَعْلَمُوا
اللہ سے	اور ان رسول سے	اور خیانت مت کرو	اپنی (آپس کی) امانتوں میں	اس حال میں کہ	تم لوگ	جانتے ہو	اور تم لوگ جان لو

أَنْبَاءَ	أَمْوَالِكُمْ	وَأَوْلَادِكُمْ	وَأَنْ	وَأَنَّ	عِنْدَكَ	أَجْرٌ عَظِيمٌ ﴿٣٧﴾
کہ کچھ نہیں سوائے اس کے کہ	تمہارے مال	اور تمہاری اولاد	ایک آزمائش ہیں	اور یہ کہ	اللہ! اس کے پاس ہی	اجر عظیم ہے

## نوٹ: 1

آیت - 24 میں ہے کہ اللہ تعالیٰ آدمی اور اس کے دل کے درمیان حائل کر دیتا ہے۔ کیا حائل کر دیتا ہے؟ یہ بات مخدوف ہے۔ اس وجہ سے آیت کے اس جملے کے مفہوم میں وسعت پیدا ہوئی ہے اور اس کے ایک سے زیادہ مفاہیم بیان کیے گئے ہیں۔ البتہ اسی آیت میں مذکورہ جملے سے پہلے یہ ہے کہ جب بھی رسول اللہ ﷺ تمہیں حیات بخش چیز کی طرف بلائیں تو بلیک کہو۔ اس کے پیش نظر مذکورہ جملے کا زیادہ قابل ترجیح مفہوم یہ بنتا ہے کہ جب کسی نیک کام کرنے یا گناہ سے بچنے کا موقع آئے تو اس کو فوراً کر گزرو، دیر نہ کرو اور اس فرصت کو غنیمت سمجھو۔ بعض اوقات آدمی کے ارادے کے درمیان قضائے الہی حائل ہو جاتی ہے اور وہ اپنے ارادہ میں کامیاب نہیں ہو پاتا۔ موت آجائے، کوئی بیماری پیش آجائے یا کوئی واقعہ ایسی مصروفیت پیدا کر دے کہ اس کام کی فرصت نہ مل سکے۔ اس لیے انسان کو چاہیے کہ فرصتِ وقت کو غنیمت سمجھے اور آج کا کام کل پر نہ ٹالے کیونکہ معلوم نہیں کل کیا ہوتا ہے۔ (معارف القرآن سے ماخوذ)

## نوٹ: 2

رسول اللہ ﷺ کا ارشاد ہے کہ اللہ تعالیٰ خواص کے عمل کے سبب عوام پر عذاب نہیں بھیجتا۔ لیکن جب خاص لوگ امر منکر قوم میں پھیلا ہوا دیکھتے ہیں اور اس کو روکنے پر قادر ہوتے ہیں لیکن اپنے اقتدار کو کام میں لا کر نہیں روکتے، تو پھر عمومی عذاب آجاتا ہے اور اس میں خاص و عام سب گرفتار بلا ہو جاتے ہیں۔ (ابن کثیرؒ)۔ آیت - 25 میں ایسے ہی عمومی عذاب کو فتنہ کہا گیا ہے اور اس سے بچنے کی تاکید کی گئی ہے۔

## نوٹ: 3

آیت - 26 فی زمانہ پاکستان پر پوری طرح چسپاں ہوتی ہے۔ تقسیم سے پہلے ہندوستان میں مسلمان اقلیت میں تھے۔ تعلیمی، معاشی، سرکاری ملازمتوں، غرض کہ ہر میدان میں پسماندہ تھے۔ انہیں خوف تھا کہ برطانیہ سے آزادی حاصل کرنے کے بعد ہندو اکثریت انہیں بالکل ہی پکھل دے گی۔ اس خطرہ کے پیش نظر مسلمانوں نے پاکستان کا مطالبہ کیا تھا۔ کانگریس اور برطانوی حکومت، دونوں اس کے شدید مخالف تھے۔ چنانچہ برطانوی حکومت نے صوبوں کی فیڈریشن بنا کر متحدہ ہندوستان کو آزادی دینے کا منصوبہ پیش کیا تھا۔ مسلم لیگ نے اس منصوبہ کو قبول کر لیا تھا اور اس کا اعلان بھی کر چکی تھی۔ گویا مسلمانوں کی کمان سے تیر نکل چکا تھا۔ اب اگر کانگریس بھی اسے قبول کر لیتی ہے تو پاکستان کبھی وجود میں نہ آتا۔ اس وقت اللہ تعالیٰ نے مسلمانوں کی تائید و نصرت اس طرح کی کہ کانگریسی لیڈروں کی عقل الٹ دی اور انہوں نے اس منصوبے کو قبول کرنے سے انکار کر دیا۔ اس طرح پاکستان کے مطالبے کوئی زندگی ملی اور برطانوی حکومت مجبور ہو گئی کہ وہ ہندوستان کو تقسیم کرے۔ (حافظ احمد یار صاحب مرحوم)

## آیت نمبر (29 تا 37)

م ک و

(ن) مُكَاً منہ سے سیٹی بجانا۔ زیر مطالعہ آیت۔ 35

ص د و

(ن) صَدَوًا (۱) کسی چیز کا لمبا ہونا۔ (۲) تالی بجانا۔

(تفعیل) تَصَدِيَةً دونوں ہاتھوں سے تالی پیٹنا۔ زیر مطالعہ آیت۔ 35

(تفعل) تَصَدَّى کسی کی طرف متوجہ ہونا۔ ﴿فَأَنتَ لَهُ تَصَدَّى﴾ (80/ عبس: 6) ”تو آپ اس کی طرف متوجہ ہوئے۔“

ر ک م

(ن) رَكْمًا تہہ در تہہ کرنا۔ ڈھیر لگانا۔ زیر مطالعہ آیت۔ 37

مَرَكُومٌ اسم المفعول ہے۔ تہہ بہ تہہ کیا ہوا۔ ﴿يَقُولُوا سَحَابٌ مَّرَكُومٌ﴾ (52/ الطور: 44) ”تو وہ لوگ کہیں گے تہہ بہ تہہ کیا ہوا بادل ہے۔“

رَكَامٌ اسم ذات ہے۔ تہہ در تہہ چیز۔ ﴿أَنَّ اللَّهَ يُرْجِي سَحَابًا ثُمَّ يُؤَلِّفُ بَيْنَهُ ثُمَّ يَجْعَلُهُ رُكَامًا﴾ (24/ النور: 43) ”کہ اللہ ہانکتا ہے بادل کو پھر وہ اکٹھا کرتا ہے اس کو آپس میں پھر وہ بناتا ہے اس کو ایک تہہ در تہہ چیز۔“

ترکیب

(آیت۔ 32) اِن شَرَطِيه كِي وَجِه سَه كَان كَا تَرْجَمَه حَال مِيں هُوْكَا، كَان كَا اِسْم هَذَا هِي اَوْر اَلْحَقِّ اِس كِي خَبْر هِي، جَبْكَ هُوْ ضَمِيْر فَاصِل هِي۔  
 (آیت۔ 33) كَان كِي خَبْر هُونِي كِي وَجِه سَه مُعَذِّبُهُمْ حَالْت نَصْب مِيں هِي۔ (آیت۔ 34) اَوْلِيَاءُ ؤ كِي ضَمِيْر اَلْمَسْجِدِ اَلْحَرَامِ  
 كِي لِي هِي۔ (آیت۔ 36) فَسَيُنْفِقُوْهَا مِيں هَا كِي ضَمِيْر اَمْوَال كِي لِي هِي۔ تَكُوْن كَا اِسْم اِس مِيں شَامِل هَا كِي ضَمِيْر هِي جَو اَمْوَال  
 كِي لِي هِي اَوْر حَسْرَةً اِس كِي خَبْر هِي۔ (آیت۔ 37) فَيَرْكُمُهُ اَوْر فَيَجْعَلُهُ كِي فَاسِيَه هِي اِس لِي يَرْكُمُهُ اَوْر يَجْعَلُ حَالْت نَصْب  
 مِيں هِي۔

## ترجمہ

يَا أَيُّهَا الَّذِينَ	اٰمِنُوْا	اِنَّ	تَتَّقُوا	اللّٰهَ	يَجْعَلُ	لَكُمْ	فُرْقَانًا
اے لوگو جو	ایمان لائے	اگر	تم لوگ تقویٰ کرو گے	اللہ کا	تو وہ بنا دے گا	تمہارے لیے	ایک واضح فرق کرنے والا

وَيَكْفُرُ	عَنْكُمْ	سَيَاتِكُمْ	وَيَغْفِرُ	لَكُمْ ط	وَاللّٰهُ	ذُو الْفَضْلِ الْعَظِيْمِ ۝	وَإِذْ	يَمَكُرُ
اور وہ دور کر دے گا	تم سے	تمہاری برائیوں کو	اور وہ معاف کر دے گا	تم کو	اور اللہ	عظیم فضل والا ہے	اور جب	سازش کی

بِكَ	الَّذِينَ	كَفَرُوا	لِيُنْبِتُوْكَ	أَوْ	يَقْتُلُوْكَ	أَوْ	يُخْرِجُوْكَ ط	وَ
آپ کے لیے	ان لوگوں نے جنہوں نے	کفر کیا	کہ وہ قید کریں آپ کو	یا	قتل کریں آپ کو	یا	نکال دیں آپ کو	اس حال میں



يَسْكُرُونَ	وَيَمْكُرُ	اللَّهُ ط	وَاللَّهُ	حَايِرُ الْكَافِرِينَ ﴿٥٨﴾	وَإِذَا	تُثَلِّى عَلَيْهِمْ	أَيُّنَا
وہ لوگ چال چلتے تھے	اور تدبیر کرتا تھا	اللہ	اور اللہ	بہترین تدبیر کرنے والا ہے	اور جب کبھی	پڑھ کر سنائی جاتی ہیں ان کو	ہماری آیتیں

قَالُوا	فَدَسَّعْنَا	كُو	نَشَاءُ	لَقُلْنَا	مِثْلَ هَذَا آ	إِنْ	هَذَا	إِلَّا
تو وہ لوگ کہتے ہیں	ہم سن چکے ہیں	اگر	ہم چاہیں	تو ہم (بھی) ضرور کہہ لیں گے	اس کے جیسا	نہیں ہے	یہ	مگر

أَسَاطِيرُ الْأَوَّلِينَ ﴿٥٩﴾	وَإِذْ	قَالُوا	اللَّهُمَّ	إِنْ	كَانَ	هَذَا	هُوَ الْحَقُّ	مِنْ عِنْدِكَ	فَاَمْطُرْ	عَلَيْنَا
پہلے لوگوں کی کہانیاں	اور جب	انہوں نے کہا	اے اللہ	اگر	ہے	یہ	ہی حق	تیرے پاس سے	تو، تو برس	ہم پر

حِجَابًا مِّنَ السَّمَاءِ	أَوْ	اَنْتِنَا	بِعَذَابِ آلِيمٍ ﴿٦٠﴾	وَمَا كَانَ	اللَّهُ	لِيُعَذِّبَهُمْ	وَ
پتھر	یا	تو لے آہم پر	کوئی دردناک عذاب	اور نہیں ہے	اللہ	کہ وہ عذاب دے ان کو	اس حال میں کہ

أَنْتَ	فِيهِمْ ط	وَمَا كَانَ	اللَّهُ	مُعَذِّبَهُمْ	وَ	هُمْ	يَسْتَغْفِرُونَ ﴿٦١﴾	وَمَا لَهُمْ
آپ	ان میں ہیں	اور نہیں ہے	اللہ	ان کو عذاب دینے والا	اس حال میں کہ	وہ لوگ	استغفار کرتے ہیں	اور انہیں کیا ہے

إِلَّا يُعَذِّبُهُمْ	اللَّهُ	وَ	هُمْ	يَصُدُّونَ	عَنِ الْمَسْجِدِ الْحَرَامِ	وَ	مَا كَانُوا	أَوْلِيَاءَ ط
کہ عذاب نہ دے ان کو	اللہ	اس حال میں کہ	وہ لوگ	روکتے ہیں	مسجد حرام سے	حالانکہ	وہ نہیں ہیں	اس کے متولی

إِنْ	أَوْلِيَاءَ وَط	إِلَّا	الْمُتَّقُونَ	وَلَكِنَّ	أَكْثَرَهُمْ	لَا يَعْلَمُونَ ﴿٦٢﴾	وَمَا كَانَ	صَلَاتُهُمْ
نہیں ہیں	اس کے متولی	مگر	تقویٰ کرنے والے	اور لیکن	ان کے اکثر	جانتے نہیں ہیں	اور نہیں تھی	ان کی نماز

عِنْدَ الْبَيْتِ	إِلَّا	مُكَّاءَ	وَتَصَدِيَّةً ط	فَدُّو قُوا	الْعَذَابِ	بِمَا	كُنْتُمْ تَكْفُرُونَ ﴿٦٣﴾	إِنَّ
اس گھر کے پاس	مگر	سیٹی بجانا	اور تالی بجانا	پس تم لوگ چکھو	اس عذاب کو	بہ سبب اس کے جو	تم لوگ کفر کرتے تھے	بے شک

الَّذِينَ	كَفَرُوا	يُنْفِقُونَ	أَمْوَالَهُمْ	لِيَصُدُّوا	عَنْ سَبِيلِ اللَّهِ ط	فَسَيُنْفِقُونَهَا
جن لوگوں نے	کفر کیا	وہ خرچ کرتے ہیں	اپنے مال	تاکہ وہ روکیں	اللہ کے راستے سے	پس وہ لوگ (ابھی) خرچ کریں گے ان کو

ثُمَّ	تَكُونُ	عَلَيْهِمْ	حَسْرَةً	ثُمَّ	يُغْلَبُونَ ط	وَالَّذِينَ	كَفَرُوا	إِلَى جَهَنَّمَ
پھر	وہ ہوگا	ان پر	ایک حسرت	پھر	وہ لوگ مغلوب کیے جائیں گے	اور جنہوں نے	کفر کیا	جہنم کی طرف ہی

يُحْشَرُونَ ﴿٦٤﴾	لِيَمِينِ	اللَّهُ	الْحَبِيبِ	مِنَ الصَّيْبِ	وَيَجْعَلُ	الْحَبِيبِ	بَعْضَهُ
وہ اکٹھا کیے جائیں گے	تاکہ الگ کرے	اللہ	ناپاک کو	پاکیزہ سے	اور تاکہ وہ کر دے	ناپاک کو	اس کے بعض کو

عَلَى بَعْضِ	فِي زَكَاةٍ	جَبِيحًا	فَيَجْعَلُهُ	فِي جَهَنَّمَ ط	أُولَئِكَ	هُمُ الْخٰسِرُونَ ﴿٦٥﴾
بعض کے اوپر	تب وہ ڈھیر لگائے گا اس کا،	سب کے سب کا	تب وہ رکھے گا اس کو	جہنم میں	وہ لوگ	ہی خسارہ پانے والے ہیں



نوٹ: 1

اس دنیا میں اللہ تعالیٰ کے عذاب کی دو صورتیں ہیں۔ ایک یہ کہ پوری قوم کا نام و نشان مٹا دیا جائے۔ یہ فیصلہ کن عذاب ہوتا ہے جیسا کہ قوم نوح، قوم لوط، قوم شعیب وغیرہ پر نازل ہوا۔ دوسری صورت یہ ہے کہ کسی فرد یا افراد کے کسی گروہ پر کوئی عذاب آئے یا اگر کسی قوم پر کوئی عمومی عذاب آئے، تب بھی عذاب گزر جانے کے بعد قوم کا وجود باقی رہے۔ یہ وارننگ دینے والا عذاب ہوتا ہے۔

آیت نمبر 33 میں فیصلہ کن عذاب کا ذکر ہے۔ یہ عذاب اس وقت تک نازل نہیں کیا جاتا جب کسی قوم میں اس کا نبی موجود ہو یا کچھ اہل ایمان موجود ہوں جو استغفار کرتے ہوں۔ مکہ سے رسول اللہ صلی اللہ علیہ وسلم اور صحابہ کرامؓ کے ہجرت کر جانے کے بعد بھی کچھ کمزور مسلمان رہ گئے تھے جو ہجرت نہیں کر سکے تھے۔ اس لیے مکہ فیصلہ کن عذاب سے محفوظ رہا۔ اس فیصلہ کن عذاب کے متعلق رسول اللہ صلی اللہ علیہ وسلم نے فرمایا کہ میرے دنیا سے چلے جانے کے بعد بھی قیامت تک استغفار لوگوں کو عذاب سے بچاتا رہے گا۔ (ابن کثیرؒ سے ماخوذ) جبکہ آیت - 34 میں وارننگ دینے والے عذاب کا ذکر ہے کہ کسی قوم کی بد اعمالیوں کے نتیجے میں ان پر عذاب نہ بھیجنے کی کوئی وجہ نہیں ہے۔ آیت نمبر - 35 میں قَدْ وَقُوا الْعَذَابَ میں اس عذاب کی طرف اشارہ ہے جو میدان بدر میں اہل مکہ پر نازل ہوا۔

### آیت نمبر (38 تا 44)

م ض ی

(ض)

مُضِيًّا

گزر جانا۔ زیر مطالعہ آیت - 38

اِمْضٍ

فعل امر ہے۔ تو گزر جا۔ ﴿وَأَمْضُوا حَيْثُ تُؤْمَرُونَ﴾ (15/ الحج: 65) ”اور تم لوگ گزر جاؤ جہاں سے تمہیں حکم دیا جاتا ہے۔“

ق ص و

(ن-س)

قَصُوًّا اور قَصًّا

دور ہونا۔

قَصِيًّا

فَعِيلٌ کے وزن پر صفت ہے۔ دور۔ ﴿فَأَنْتَبَذَتْ بِهِ مَكَانًا قَصِيًّا﴾ (19/ مریم: 22) ”پھر وہ گوشہ نشین ہوئیں اس کے ساتھ ایک دور والے مکان میں۔“

أَقْصَى

مَوْثَقُ قُصُومِيٍّ۔ فعل تفضیل ہے۔ زیادہ دور۔ زیر مطالعہ آیت - 42 اور ﴿وَجَاءَ رَجُلٌ مِّنْ أَقْصَا الْمَدْيَنَةِ يَسْعَىٰ﴾ (28/ القصص: 20) ”اور آیا ایک شخص شہر کے کنارے سے سے دوڑتا ہوا۔“

ترکیب

(آیت - 39) حَتَّىٰ پر عطف ہونے کی وجہ سے يَكُونُ حالت نصب میں ہے۔ (آیت - 41) اَنْتَمَا ایک لفظ یعنی کلمہ محصر نہیں ہے بلکہ اَنَّ اور مَا موصولہ کو ملا کر لکھا گیا ہے جو کہ قرآن مجید کا مخصوص املا ہے۔ (دیکھیں آیت نمبر - 2/ البقرہ 11-12، نوٹ - 2)۔ (آیت - 42) اَلرَّكْبُ مبتدا ہے اور اَسْفَلَ اس کی خبر ہے جو کہ فعل التفضیل ہے اور ظرف ہونے کی وجہ سے حالت نصب میں ہے۔ اس جملہ اسمیہ کا ترجمہ ماضی میں ہوگا کیونکہ بات کی ابتدا اِذْ سے ہوئی ہے۔ لِيَهْلِكَ کی لام نگی پر عطف ہونے کی وجہ سے يَحْيِيٌّ محلاً حالت نصب میں ہے۔

## ترجمہ

0394

قُلْ	لِلَّذِينَ	كَفَرُوا	إِنْ	يَنْتَهُوا	يُغْفَرَ	لَهُمْ	مَا
آپ کہہ دیجئے	ان سے جنہوں نے	کفر کیا	(کہ) اگر	وہ باز آجائیں	تو معاف کر دیا جائے گا	ان کے لیے	اس کو جو

قَدْ سَلَفَ	وَإِنْ	يَعُودُوا	فَقَدْ مَصَّتْ	سُدَّتِ الْأُولَىٰ	وَقَاتِلُوهُمْ	حَتَّىٰ	لَا تَكُونَ
گزر رہے	اور اگر	وہ لوگ پھر کریں گے	تو گزر چکا ہے	اگلے لوگوں کا طریقہ	اور تم لوگ جنگ کرو ان سے	یہاں تک کہ	نہ رہے

فِتْنَةً	وَيَكُونَ	الَّذِينَ	كُلُّهُ	بِاللَّهِ	فَإِنْ	انْتَهُوا	فَإِنَّ اللَّهَ	بِمَا	يَعْمَلُونَ
کوئی فتنہ	اور یہاں تک کہ ہو جائے	نظام حیات	اس کا کل	اللہ کے لیے	پھر اگر	وہ لوگ باز آجائیں	تو بیشک اللہ	اس کو جو	وہ لوگ کرتے ہیں

بَصِيرًا	وَإِنْ	تَوَلَّوْا	فَاعْلَمُوا	أَنَّ	اللَّهَ	مَوْلَكُمْ	نِعْمَ	الْمَوْلَىٰ	وَنِعْمَ
دیکھنے والا ہے	اور اگر	وہ روگردانی کریں	تو تم لوگ جان لو	کہ	اللہ	تمہارا کارساز ہے	کیا ہی اچھا	کارساز ہے	اور کیا ہی اچھا

النَّصِيرُ	وَاعْلَمُوا	أَنَّهَا	عَنْبَتُمْ	مِنْ شَيْءٍ	فَإِنَّ	اللَّهَ	حُصَّةٌ
مددگار ہے	اور جان لو	کہ جو کچھ	تم لوگوں نے غنیمت حاصل کی	کوئی بھی چیز	تو یہ کہ	اللہ کے لیے	اس کا پانچواں حصہ ہے

وَالرَّسُولِ	وَلِذِي الْقُرْبَىٰ	وَالْيَتَامَىٰ	وَالْمَسْكِينِ	وَابْنِ السَّبِيلِ	إِنْ	كُنْتُمْ	أَمْنْتُمْ
اور ان رسول کے لیے ہے	اور قرابتداروں کے لیے ہے	اور یتیموں کے لیے ہے	اور مسکینوں کے لیے ہے	اور مسافر کے لیے ہے	اگر	تم لوگ	ایمان لائے

بِاللَّهِ	وَمَا	أَنْزَلْنَا	عَلَىٰ عَبْدِنَا	يَوْمَ الْفُرْقَانِ	يَوْمَ	التَّقَىٰ	الْجَمْعِ	وَاللَّهِ	عَلَىٰ كُلِّ شَيْءٍ
اللہ پر	اور اس پر جو	ہم نے اتارا	اپنے بندے پر	فیصلے کے دن	جس دن	آمنے سامنے ہوئیں	دو جمعیتیں	اور اللہ	ہر چیز پر

قَدِيرٌ	إِذْ	أَنْتُمْ	بِالْعُدُوِّ الدُّنْيَا	وَهُمْ	بِالْعُدُوِّ الْقُصَاوَىٰ	وَالرَّكْبِ	أَسْفَلَ
قدرت رکھنے والا ہے	جب	تم لوگ تھے	نزدیکی کنارہ پر	اور وہ لوگ تھے	دور والے کنارہ پر	اور سواروں کا دستہ (یعنی قافلہ)	زیادہ نشیب میں تھا

مِنْكُمْ	وَكُو	تَوَاعَدْتُمْ	لَاخْتَلَفْتُمْ	فِي الْبَيْعِ	وَلَكِنْ	لِيَقْضَىٰ	اللَّهُ	أَمْرًا	كَانَ
تم سے	اور اگر	تم باہم معاہدہ کرتے	تو ضرور اختلاف کرتے	مقررہ وقت میں	اور لیکن	تاکہ پورا کر لے	اللہ	ایک ایسے کام کو جو	تھا

مَفْعُولًا	لِيَهْلِكَ	مَنْ	هَلَكَ	عَنْ بَيِّنَةٍ	وَيَجِي	مَنْ	حَيٌّ	عَنْ بَيِّنَةٍ	وَإِنَّ اللَّهَ
کیا جانے والا	تاکہ وہ ہلاک ہو	جو	ہلاک ہوا	روشن (دلیل) سے	اور وہ زندہ رہے	جو	زندہ رہا	روشن (دلیل) سے	اور بیشک اللہ

لَسَبِيحٌ	عَلَيْهِمُ	إِذْ	يُرِيكُمْ	اللَّهُ	فِي مَنَامِكُمْ	قَلِيلًا	وَكُو	أَرْكَهُمُ
تو یقیناً سننے والا ہے	جانے والا ہے	جب	دکھایا آپ کو انہیں	اللہ نے	آپ کی نیند کے وقت میں	تھوڑا ہوتے ہوئے	اور اگر	وہ دکھاتا آپ کو انہیں

كَثِيرًا	لَفَشَلْتُمْ	وَلَتَنَازَعْتُمْ	فِي الْأَمْرِ	وَلَكِنَّ	اللَّهُ	سَلَّمَ	رَأَيْتُمْ
زیادہ ہوتے ہوئے	تو تم لوگ ضرور ہمت ہارتے	اور تم لوگ ضرور باہم کھینچتا تانی کرتے	اس حکم میں	اور لیکن	اللہ نے	سلامتی دی	بیشک وہ

عَلَيْهِمْ	يَذَاتِ الصُّدُورِ ﴿٥٨﴾	وَإِذْ	يُرِيكُمُوهُمْ	إِذِ التَّقِيَّتُمْ	فِي أَعْيُنِكُمْ ﴿٥٩﴾	قَلِيلًا
جاننے والا ہے	سینوں والی (بات) کو	اور جب	اس نے دکھایا تم لوگوں کو انہیں	جب تم لوگ آمنے سامنے ہوئے	تمہاری آنکھوں میں	تھوڑا ہوتے ہوئے

وَيَقْلِبُكُمْ	فِي أَعْيُنِهِمْ	لِيَقْضَىٰ	اللَّهُ أَمْرًا	كَانَ	مَفْعُولًا	وَإِلَى اللَّهِ
اور اس نے تھوڑا کیا تم لوگوں کو	ان کی آنکھوں میں	تا کہ پورا کرے	اللہ ایک ایسے کام کو جو	تھا	کیا جانے والا	اور اللہ کی طرف ہی

الْأُمُورُ ﴿٥٩﴾	تُرْجَعُ
تمام کام	لوٹائیں جائیں گے

نوٹ: 1

آیت - 39 میں فِتْنَةٌ کا لفظ تشدد (Persecution) کے مفہوم میں ہے۔ یعنی مسلمانوں کو بھجرو ظلم دین حق سے روکنے کا سلسلہ۔ فرمایا ان سے جنگ جاری رکھو یہاں تک کہ اس سرزمین سے اس فتنہ کا استیصال ہو جائے۔ کسی کے لیے اس کا کوئی امکان باقی نہ رہے کہ وہ کسی مسلمان کو اسلام لانے کی بنا پر ستائے، (تدبر قرآن سے ماخوذ)

دین تمام تر اللہ کا ہو جائے یعنی حرم کی سرزمین پر اللہ کے دین کے سوا کوئی اور دین باقی نہ رہے۔ خانہ کعبہ اللہ کی وحدانیت کی عبادت کے لیے تعمیر ہوا تھا لیکن قریش نے اس کو ایک بت خانہ بنا ڈالا تھا۔ اللہ تعالیٰ نے حکم دیا کہ ان غاصبوں سے جنگ کرو یہاں تک کہ سرزمین حرم پر اللہ کے دین کے سوا کوئی اور دین باقی نہ رہے۔ (تدبر قرآن سے ماخوذ)

### آیت نمبر (45 تا 48)

ب ط ر

زیادہ نعمت پا کر بہک جانا۔ اتر جانا۔ زیر مطالعہ آیت - 47 اور ﴿وَ كَمْ أَهْلَكْنَا مِنْ قَرَبٍ﴾ بطراً (س)

﴿بَطَرْتُ مَعِيشَتَهَا﴾ (28/ القصص: 58) ”اور ہم نے ہلاک کیں کتنی ہی ایسی بستیاں جو اتر آگئیں تھیں اپنی معیشت پر۔“

(ض) نَكْصًا کسی چیز سے پیچھے ہٹنا۔ پسپا ہونا۔ پلٹنا۔ زیر مطالعہ آیت۔ 48

## ترکیب

(آیت۔ 46) فَتَفَشَّشُوا كَافَسِيئِهِ هِيَ اور اسی پر عطف ہونے کی وجہ سے تَذَهَّبَ بھی حالت نصب میں آیا ہے۔ (آیت۔ 47) بَطْرًا اور رِئَاءَ النَّاسِ، دونوں حال ہیں اور اس کے آگے پورا جملہ يَصُدُّونَ عَنْ سَبِيلِ اللَّهِ بھی حال ہے۔

## ترجمہ

يَا أَيُّهَا الَّذِينَ	أَمَنُوا	إِذَا	لَقِيتُمْ	فِعَاءً	فَأَثْبِتُوا	وَأَذْكُرُوا	اللَّهُ
اے لوگو جو	ایمان لائے	جب بھی	تم لوگ سامنے آؤ	کسی جماعت کے	تو تم لوگ ڈٹے رہو	اور یاد کرو	اللہ کو

كثِيرًا	لَعَلَّكُمْ	تُفْلِحُونَ	وَاطِيعُوا	اللَّهُ	وَرَسُولَهُ	وَلَا تَنَازَعُوا	فَتَفَشَّشُوا
کثرت سے	شاید تم لوگ	مرا د پاؤ	اور اطاعت کرو	اللہ کی	اور اس کے رسول کی	اور آپس میں جھگڑا مت کرو	ورنہ تم لوگ ہمت ہار جاؤ گے

وَتَذَهَّبَ	رِيحِكُمْ	وَأَصْدِرُوا	إِنَّ اللَّهَ	مَعَ الصَّابِرِينَ	وَلَا تَكُونُوا	كَالَّذِينَ	خَرَجُوا
اور اکھڑ جائے گی	تمہاری ہوا	اور ثابت قدم رہو	یقیناً اللہ	صدا کرنے والوں کے ساتھ ہے	اور تم لوگ مت ہونا	ان لوگوں جیسے جو	نکلے

مِنْ دِيَارِهِمْ	بَطْرًا	وَرِئَاءَ النَّاسِ	وَيَصُدُّونَ	عَنْ سَبِيلِ اللَّهِ	وَاللَّهُ	بِمَا	يَعْمَلُونَ
اپنے گھروں سے	اتراتے ہوئے	اور لوگوں کا دکھاوا کرتے ہوئے	اور روکتے ہوئے	اللہ کی راہ سے	اور اللہ	اس کا جو	وہ لوگ کرتے ہے

مُحِيطٌ	وَإِذْ	زَيْنَ	لَهُمْ	الشَّيْطَانُ	أَعْمَالَهُمْ	وَقَالَ	لَا غَالِبَ
احاطہ کرنے والا ہے	اور جب	مزین کیا	ان کے لیے	شیطان نے	ان کے اعمال کو	اور اس نے کہا	کوئی غلبہ پانے والا نہیں ہے

لَكُمْ	الْيَوْمَ	مِنَ النَّاسِ	وَإِنِّي	جَارٌ	لَّكُمْ	فَلَبَّأَ	تَرَاءَتِ	الْفِئْتَيْنِ	نَكَصَ
تم لوگوں پر	آج کے دن	لوگوں میں سے	اور یہ کہ میں	جماعتی ہوں	تمہارے لیے	پھر جب	آمنے سامنے ہوئیں	دو جماعتیں	توپلٹا

عَلَى عَقْبَيْهِ	وَقَالَ	إِنِّي	بِرِيءٍ	مِّنْكُمْ	إِنِّي	أَرَى	مَا	لَا تَرَوْنَ	إِنِّي
اپنی دونوں ایڑیوں پر	اور اس نے کہا	کہ میں	بری ہوں	تم لوگوں سے	بیشک میں	دیکھتا ہوں	اس کو جو	تم لوگ نہیں دیکھتے	بیشک میں

أَخَافُ	اللَّهُ	وَاللَّهُ	شَدِيدُ الْعِقَابِ
ڈرتا ہوں	اللہ سے	اور اللہ	پکڑنے کا سخت ہے

## نوٹ: 1

آیت۔ 46 میں لَا تَنَازَعُوا فرمایا ہے یعنی باہمی کشاکش کو روکا ہے، رائے کے اختلاف یا اس کے اظہار سے منع نہیں کیا، اختلاف رائے جو دیانت اور اخلاص کے ساتھ ہو وہ کبھی نزاع کی صورت اختیار نہیں کرتا۔ نزاع وجدال وہیں ہوتا ہے جہاں اختلاف رائے کے ساتھ اپنی بات منوانے اور دوسرے کی بات نہ ماننے کا جذبہ کام کر رہا ہو۔ (معارف القرآن)

## آیت نمبر (49 تا 58)

0394

ش ر د

(ن)  
(تفعیل)

شَرَّدَا بِدَکْنَا - بھاگنا۔

تَشْرِيْدًا ڈرانا۔ بھگانا۔ زیر مطالعہ آیت۔ 57

ترکیب

(آیت - 51) لَيْسَ بِظَلَامٍ کا ترجمہ سمجھنے کے لیے آیت نمبر 3/ 182، نوٹ - 3 کو دوبارہ دیکھ لیں۔ (آیت - 53) يَا أَيُّهَا الَّذِينَ آمَنُوا اسْمُ اللَّهِ ہے۔ اور لَمْ يَكُ مُغَيَّرًا پورا جملہ اس کی خبر ہے۔ اس جملہ میں لَمْ يَكُ دراصل لَمْ يَكُنْ ہے۔ اس کا دونوں طرح استعمال جائز ہے اور قرآن مجید میں بھی یہ دونوں طرح آیا ہے۔ اس جملہ میں لَمْ يَكُ کا اسم ہو کی ضمیر ہے جو اللہ کے لیے ہے جبکہ مُغَيَّرًا اسم الفاعل ہے۔ اس نے نعل کا عمل کیا ہے اور نِعْمَةً اس کا مفعول ہونے کی وجہ سے حالت نصب میں ہے۔ يُغَيِّرُوا کا فاعل اس میں هُمْ کی ضمیر ہے جو قوم کے لیے ہے۔ (آیت - 56) لَا يَتَّقُونَ کا مفعول نَقْضَ الْعَهْدِ مخدوف ہے۔ (آیت - 57) فَشَرَّدَا کا مفعول مَنْ ہے جبکہ خَلْفَهُمْ ظرف ہونے کی وجہ سے نصب میں ہے۔

## ترجمہ

إِذْ	يَقُولُ	الْمُنْفِقُونَ	وَالَّذِينَ	فِي قُلُوبِهِمْ	مَرَضٌ	غَرَّ	هُوَ لَأَعِ	دِينَهُمْ ط	وَ	مَنْ
جب	کہتے تھے	منافق لوگ	اور وہ لوگ جن کے	دلوں میں	ایک مرض تھا	دھوکا دیا	ان کو	ان کے دین نے	حالانکہ	جو

يَتَوَكَّلْ	عَلَى اللَّهِ	فَإِنَّ اللَّهَ	عَزِيزٌ	حَكِيمٌ ۝	وَلَوْ	تَرَى	إِذْ	يَتَوَكَّلِي	الَّذِينَ	كَفَرُوا ۗ
بھروسہ کرتا ہے	اللہ پر	تو یقیناً اللہ	بالا دست ہے	حکمت والا ہے	اور اگر	آپ دیکھتے	جب	پور پورا لیتے تھے	ان کو جنہوں نے	کفر کیا

الْمَلَائِكَةُ	يَصْرِبُونَ	وَجُوهَهُمْ	وَأَدْبَارَهُمْ ۚ	وَذُوقُوا	عَذَابَ الْحَرِيقِ ۝	ذَلِكَ	بِمَا
فرشتے	مارتے ہوئے	ان کے چہروں کو	اور ان کی پیٹھوں کو	اور (کہتے ہوئے کہ) چکھو	جہنم کا عذاب	یہ	بسبب اس کے ہے جو

قَدَّ مَتَّ	أَيُّدِيكُمْ	وَأَنَّ	اللَّهُ	لَيْسَ	بِظَلَامٍ ۗ	لِلْعَبِيدِ ۝	كَذَابِ آلِ فِرْعَوْنَ ۗ
آگے بھیجا	تمہارے ہاتھوں نے	اور یہ کہ	اللہ	نہیں ہے	کچھ بھی ظلم کرنے والا	بندوں پر	فرعون کے پیروکاروں کی عادت کی طرح

وَالَّذِينَ	مِن قَبْلِهِمْ ط	كَفَرُوا	بِآيَاتِ اللَّهِ	فَاخَذَهُمْ	اللَّهُ	بِذُنُوبِهِمْ ط	إِنَّ اللَّهَ
اور ان کی طرح جو	ان سے پہلے تھے	انہوں نے انکار کیا	اللہ کی نشانیوں کا	تو پکڑا ان کو	اللہ نے	ان کے گناہوں کے سبب سے	بیشک اللہ

قَوْمِي	شَدِيدُ الْعِقَابِ ۝	ذَلِكَ	يَا أَيُّهَا	اللَّهُ	لَمْ يَكُ	مُغَيَّرًا	لِعَمَّةٍ	أَنْعَمَهَا
قوم والا ہے	پکڑنے کا سخت ہے	یہ	اس سبب سے ہے کہ	اللہ	ہرگز نہیں ہے	بدلنے والا	کسی ایسی نعمت کو	اس نے انعام کیا جسے

عَلَى قَوْمٍ	حَتَّى	يُغَيِّرُوا	مَا	بِأَنْفُسِهِمْ ۗ	وَأَنَّ	اللَّهُ	سَبِيحٌ	عَلِيمٌ ۝	كَذَابِ آلِ فِرْعَوْنَ ۗ
کسی قوم پر	یہاں تک کہ	وہ لوگ بدلیں	اسکو جو	ان کے پاس ہے	اور یہ کہ	اللہ	سننے والا ہے	جاننے والا ہے	فرعون کے پیروکاروں کی عادت کی طرح

وَالَّذِينَ	مِن قَبْلِهِمْ ط	كَذَّبُوا	بِآيَاتِ رَبِّهِمْ
اور ان کی طرح جو	ان سے پہلے تھے	انہوں نے جھٹلایا	اپنے رب کی نشانیوں کو

فَأَهْلَكْنَاهُمْ	بِذُنُوبِهِمْ	وَأَعْرَفْنَا	آلِ فِرْعَوْنَ ۚ
تو ہم نے ہلاک کیا ان کو	ان کے گناہوں کے سبب سے	اور ہم نے غرق کیا	فرعون کے پیروکاروں کو

وَ كُلُّ	كَانُوا ظَالِمِينَ ﴿٥٧﴾	إِنَّ	شَرَّ الدَّوَابِّ	عِنْدَ اللَّهِ
اور سب کے سب	ظلم کر نیوالے تھے	بیشک	چلنے والے جانداروں کے بدترین	اللہ کے نزدیک

الَّذِينَ	كَفَرُوا	فَهُمْ	لَا يُؤْمِنُونَ ﴿٥٨﴾
وہ لوگ ہیں جنہوں نے	کفر کیا	پھر وہ لوگ	ایمان نہیں لاتے ہیں

الَّذِينَ	عٰهَدْتُمْ	مِنْهُمْ	ثُمَّ	يَنْقُضُونَ
وہ لوگ	آپ نے معاہدہ کیا	جن سے	پھر	وہ توڑتے ہیں

عٰهَدَهُمْ	فِي كُلِّ مَرَّةٍ	وَهُمْ	لَا يَتَّقُونَ ﴿٥٩﴾	فَاِمَا
اپنے عہد کو	ہر بار	اور وہ لوگ	ڈرتے نہیں (عہد توڑنے سے)	تو اگر کبھی بھی

تَتَّقَهُمْ	فِي الْحَرْبِ	فَشَرِدُ	بِهِمْ	مَنْ	خَلَفَهُمْ	لَعَلَّهُمْ	يَدْكُرُونَ ﴿٦٠﴾	وَ اِمَا
آپ پائیں ان کو	جنگ میں	تو آپ بھگائیں	ان کے ذریعہ سے	ان کو جو	ان کے پیچھے ہیں	شاید وہ لوگ	نصیحت حاصل کریں	اور اگر کبھی بھی

تَخَافَنَّ	مِنْ قَوْمٍ	خِيَانَةً	فَاَنْبِذُوْهُمُ	عَلٰى سَوَآءٍ	اِنَّ اللّٰهَ
آپ کو خوف ہو	کسی قوم سے	کسی خیانت کا (معاہدہ میں)	تو آپ پھینک دیں (معاہدہ کو)	ان کی طرف	بیشک اللہ

لَا يُحِبُّ	الْخٰٓيِنِيْنَ ﴿٦١﴾
پسند نہیں کرتا	خیانت کرنے والوں کو

## نوٹ: 1

اللہ تعالیٰ کی نعمت و رحمت تو اس کے رب العالمین ہونے کے نتیجے میں خود بخود ہے۔ البتہ اس نعمت کو قائم رکھنے کا ایک ضابطہ آیت۔ 53 میں بیان کیا گیا ہے کہ جس قوم کو اللہ تعالیٰ کوئی نعمت دیتے ہیں، اسے اس وقت تک واپس نہیں لیتے جب تک وہ اپنے حالات اور اعمال کو بدل کر خود ہی اللہ کے عذاب کو دعوت نہ دے۔

قریش کے متعلق تفسیر مظہری میں معتمد کتب تاریخ کے حوالہ سے لکھا ہے کہ کلاب بن مرہ، جو رسول اللہ ﷺ کے نسب میں تیسرے دادا ہیں، دین ابراہیم و اسماعیل کے پابند اور اس پر قائم تھے۔ قضی بن کلاب کے زمانہ میں قریش میں بت پرستی کا آغاز ہوا۔ ان سے پہلے کعب بن لوی ان کے دینی قائد تھے۔ وہ جمعہ کے روز سب کو جمع کر کے خطبہ دیا کرتے اور بتلایا کرتے تھے کہ ان کی اولاد میں خاتم الانبیاء (صلی اللہ علیہ وسلم) پیدا ہوں گے۔ ان کا اتباع سب پر لازم ہوگا۔ جو ان پر ایمان نہ لائے گا اس کا کوئی عمل قبول نہ ہوگا۔ آنحضرت صلی اللہ علیہ وسلم کے بارے میں ان کے عربی اشعار جاہلیت میں مشہور و معروف ہیں۔ (معارف القرآن سے ماخوذ)

قریش نے بت پرستی اختیار کر کے۔ رسول اللہ ﷺ کی مخالفت کر کے اپنی موت و ہلاکت کو دعوت دی۔

## نوٹ: 2

آیت۔ 58 کی رو سے ہمارے لیے یہ جائز نہیں ہے کہ اگر کسی سے ہمارا معاہدہ ہو اور ہمیں اس کے طرز عمل سے یہ شکایت ہو جائے کہ وہ عہد کی پابندی میں کوتاہی برت رہا ہے یا یہ اندیشہ ہو کہ موقع پاتے ہی وہ ہمارے ساتھ غداری کرے گا، تو ہم اپنی جگہ خود فیصلہ کر لیں کہ اب معاہدہ نہیں رہا۔ اس کے برعکس اس آیت میں ہمیں پابند کیا گیا ہے کہ جب ایسی صورت پیش آئے تو کوئی کارروائی کرنے سے پہلے فریق ثانی کو بتا دیں کہ اب معاہدہ باقی نہیں رہا تا کہ فسخ معاہدہ کا جیسا علم ہم کو حاصل ہے ویسا ہی اس کو بھی ہو جائے۔ (فَاَنْبِذُوْهُمُ عَلٰى سَوَآءٍ کا یہی مطلب ہے)۔ البتہ اگر فریق ثانی علی الاعلان معاہدہ توڑ چکا ہو اور اس نے صریح طور پر ہمارے خلاف معاندانہ کارروائی کی ہو تو ایسی صورت میں فسخ معاہدہ کا نوٹس دینا ضروری نہیں ہے۔ بلکہ ہمیں بلا اطلاع جنگی کارروائی کا حق حاصل ہو جاتا ہے۔ اس کی سند یہ ہے کہ قریش نے جب بنی خزاعہ کے معاملہ میں صلح حدیبیہ کو اعلانِ تہ توڑ دیا تو رسول اللہ ﷺ نے انہیں فسخ معاہدہ کا نوٹس دینے کی ضرورت نہیں سمجھی اور بلا اطلاع مکہ پر چڑھائی کی۔ (تفہیم القرآن)